

ప్రమాదకరమైన డ్రగ్

వసుంధర

ఉమ ఇంటికి వచ్చేసరికి చాలా హడావుడిగా వుంది.

ఆమె కంగారుపడి తల్లిని చాటుగా పిలిచి-“ఏమయిందమ్మా?” అనడిగింది.

“వచ్చేవా తల్లీ! నీకోసమే చూస్తున్నాను. నాన్నగారికి గుండెనొప్పి వచ్చింది—” అంది ఉమ తల్లి సత్యవతి. తనను పక్కకు పిలిచి బెవరో కూడా వెంటనే గమనించలేని స్థితిలో వుంది సత్యవతి.

ఉమ, తండ్రికి గుండె నొప్పి అనగానే కంగారు పడింది.

“నువ్వు కంగారుపడకు. నాన్నగారు నీతో ఏకాంతంగా మాట్లాడుతారుట. దగ్గర నేనుకూడా ఉండకూడదన్నారు—” అంది సత్యవతి.

తండ్రి తనతో ఏకాంతంలో ఏం మాట్లాడాలనుకుంటున్నదీ ఉమకు తెలుసు.

ఉమ తండ్రి రాఘవరావు కిద్దరు మేనల్లుళ్ళు. ఇద్దరూ

చిన్నప్పట్నీంచీ ఆయన దగ్గరే పరిగారు. ఒకడి పేరు సతీష్. రెండోవాడి పేరు నరేష్.

సతీష్కి చిన్నతనంలోనే తల్లిపోతే తండ్రి రెండో పెళ్ళి చేసుకున్నాడు. నరేష్కి చిన్నతనంలోనే తండ్రి పోతే తల్లి రెండో పెళ్ళి చేసుకుంది. ఆవిధంగా ఇద్దరు మేనల్లుళ్ళూ రాఘవరావిల్లు చేరారు.

రాఘవరావుకిద్దరే పిల్లలు. పెద్దది ఉమ. పందొమ్మిదేళ్ళు. బీయస్సీ చదువుతోంది. చదువు బాగా వస్తోంది. బాగా చదివి ఎమెనా సాధించాలని ఆమె కోరిక. ఆమె తమ్ముడు గోపాల్కి ఐఐటీ కాన్పూర్లో ఇంజనీరింగ్ ఎంట్రెన్స్లో సెలక్షన్ వచ్చింది. కుర్రాడు చాలా తెలివైనవాడు.

రాఘవరావుది బట్టల వ్యాపారం. మేనల్లుళ్ళిద్దర్నీ ఆయన వ్యాపారంలో పెట్టకుండా చదివించాడు. ఇద్దరూ బీకాం ప్యాసయ్యారు. ఇద్దరికీ ప్రయివేటు కంపెనీలో ఆ ఉళ్ళోనే ఉద్యోగాలు దొరికాయి. జీతం నెలకు ఏడెనిమిదొందలు.

వాళ్ళిద్దరూ కూడా ఉమను ప్రేమిస్తున్నారు. ఆ విషయం రాఘవరావుకు చెప్పుకున్నారు.

“మిమ్మల్నిద్దర్నీ కూడా చిన్నప్పట్నీంచీ సమంగా చూసుకున్నాను. ఇప్పుడు మీలో ఒకడి నల్లుణ్ణి చేసుకుని రెండోవాణ్ణి చిన్నబుచ్చలేను.... కాబట్టి మీరు ఉమమీద ఆశలు పెంచుకోకండి—” అన్నాడు రాఘవరావు వాళ్ళతో.

సతీష్ నరేష్కి మధ్య సదవగామాన వుంది. వాళ్ళిద్దరూ కూడబల్కుని—“ఉమ మాయిద్దరిలోనూ ఎవరినైనా ఎన్నుకుంటే మేము చిన్నబుచ్చుకోము—” అని రాఘవ

రావుకి చెప్పారు. రాఘవరావు ఉమ అభిప్రాయమడిగి తెలుసుకున్నాడు.

ఆమెకు వాళ్ళిద్దరిలో యెవరన్నా అభిమానమే. కానీ ఆ యిద్దరిలో యెవరినీ కూడా ఆమెకు పెళ్ళిచేసుకునే వుద్దేశ్యంలేదు.

రాఘవరావిది విని బాధపడ్డాడు.

సతీష్, నరేష్—ఇద్దరూ అందమైన యువకులు. బుద్ధి మంతులు. చురుకైనవాళ్ళు. వారితో చిన్నతనం నుంచీ పరిచయమున్నప్పటికీ ఉమ వారిని తనకు వరుల స్థానంలో ఉహించుకోలేదు. అందుకు కారణమేమిటి?

తను మొదట్నుంచీ మేనల్లుళ్ళను తక్కువ స్థాయిలో వుంచేడా? ఉమకు వారంటే చిన్న చూపేర్పడదాని క్కారణం తనేనా?

“ఉమా! వాళ్ళంటే నీకివ్వలేదనకు. వాళ్ళలో ఎవరినీ యొన్నుకోలేనని చెప్పి. వాళ్ళ మనసు బాధపడకూడదు” అన్నాడు రాఘవరావు.

ఉమ సరేసంది.

ఇది జరిగేక కొన్నాళ్ళకు సతీష్ ఎక్కడో తాగి పడిపోతే నరేష్ తనే యింటికి తీసుకొచ్చాడు. రాఘవరావు సతీష్మీద మందిపడితే “మామయ్యా! వాడిని కోప్పడకు. ఇప్పుడు వాడు మనలో లేడు. ఉమను పెళ్ళిచేసుకోవడం అసాధ్యమని తెలియగానే వాడికి జీవితమంటే విర్ర పుట్టి తాగుడు అలవాటు చేసుకున్నాడు....” అని నరేష్ సద్ది చెప్పాడు.

సతీష్కు మర్తు దిగేక రాఘవరావతణ్ణి ఏకాంతంలో చెదామడా తిట్టి—“నా పెంపకంలో ఏదో లోపముంది వుండాలి—” అని బాధపడ్డాడు.

“మానుష్యా! తస్య నీ పెంపకానిది కాదు, నాదే! నరేష్ ఉమసు ప్రాణంకంటే యెక్కువగా ప్రేమించాడు. వాడు జీవితంమీద విరక్తిచెంది ఆత్మహత్య చేసుకోబోతే, సమయానికి అదృష్టవశాత్తూ నేను కాపాడగలిగాను. ఉమసు వాడికిచ్చి వెళ్ళిచేసే బాధ్యత నాదని చెప్పాను” అన్నాడు సతీష్.

“అందుకోసం తాగుడు మొదలు పెట్టావా?” అన్నాడు రాఘవరావు నిరసనగా.

“అవును మానుష్యా! ఉమ మాకు మరదలేకాదు. మంచి బాల్య స్నేహితురాలు మాలో ఒకరిని తిరస్కరించడం కష్టమనిపించి ఇద్దరినీ వదులుకుండుకు నిద్రపడిందామె. మాలో ఒకరిపై విరక్తి కలిగితే ఎన్నిక ఆమెకిబృందికాదు. అందుకే నేను తాగుడు అలవాటు చేసుకున్నాను—” అన్నాడు సతీష్.

రాఘవరావు తెల్లబోయాడు. ఆయన మేనల్లుణ్ణి మందలించి—“ఏకారణంచేతనే నా సరే బెధవ పనులు చేయక—” అన్నాడు.

ఆ తర్వాత కొన్నాళ్ళకు నరేష్ లాడ్జ్‌మీద రెయిడింగులో పోలీసులకు పట్టుబడ్డాడు. ఆతల్ణ్ణి విడిపించుకునేసరికి రాఘవరావుకు తల ప్రాణం తోకకు వచ్చింది. అదేయని అడిగితే “సతీష్‌కోసం త్యాగం—” అని నరేష్ అన్నాడు.

తన మేనల్లుళ్ళిద్దరూ చెడిపోతున్నారని రాఘవరావుకి అరమయింది. వాళ్ళను చెడిపోకుండా ఆపలేకపోతున్నాడు తను. అందుక్కారణం ఉమ.

రాఘవరావు కూతురికి పరిస్థితి చెప్పాడు.

“వాళ్ళంటే నాకిప్పుడు చాలా చిరాగ్గా వుంటోంది”

అంది ఉమ.

“వాళ్ళు నిన్నేం చేశారు?” అన్నాడు రాఘవరావు.

“ఎప్పుడు వాళ్ళ ప్రవర్తనలో మార్పు వచ్చింది. కొత్త చనువు ప్రదర్శిస్తున్నారు. వెకిలిగా వుంటున్నారు. గట్టిగా తిడితే — ‘అలాగే తిట్టి నన్ను సహ్యించుకో — రెండో వాణ్ణి ప్రేమించు’-అంటున్నారు. ఇదివరకటిలా చనువుగా వాళ్ళను పలకరించలేకపోతున్నాను. వాళ్ళకు వీలైతే నంత దూరంగా వుంటున్నాను—” అంది ఉమ.

“వాళ్ళు చెడిపోతున్నారనడంలో సందేహంలేదు—” అన్నాడు రాఘవరావు.

“వాళ్ళ విషయంలో ఏం చేస్తారు మరి?” అంది ఉమ.

“నేనేం చేస్తాను? నువ్వే ఏదో చేయాలి....”

“నేనా?” అంది ఉమ ఆశ్చర్యంగా.

“నీ కారణంగానే వాళ్ళు చెడిపోయారు.”

“చెడిపోయే వాళ్ళకప్పుడూ యేదో కారణముంటుంది. చెడిపోనివాళ్ళకూ ఆ కారణాలుంటాయి....”

“అంటే?”

“ఈరోజు కారణంగా చెడిపోయినవాళ్ళు రేపింకొక కారణంగా చెడిపోవచ్చు. అసలు వాళ్ళది చెడిపోయే బుద్ధి....” అంది ఉమ.

“చిన్నపిల్లలైనా బాగా చెప్పారమ్మా—అయితే నేనిప్పుడు నీకు నిజం చెప్పక తప్పదు—” అన్నాడు రాఘవరావు.

ఉమ ఆశ్చర్యంగా—“ఏమిటా నిజం నాన్నా?” అంది.

“సతీష్, సరేష్—చిన్నప్పట్నించీ కూడా బుద్ధి

మంతులు కారు, వాళ్ళ బుద్ధి పెరిగితేనేమిటా
 వుండాలని నేను వాళ్ళను ప్రత్యేకమైన క్రమశిక్షణలో
 పెంచాను. వెయ్యి కళ్ళతో కనిపెట్టుకునేవాణ్ణి. చిరకి
 వాళ్ళిప్పుడు స్వతంత్రులయ్యారు. మనింట్లోనే వుంటు
 న్నారు. ఇంటదెలేదు. తిండి ఖర్చులేదు. నెలనెలా తీతం
 వస్తోంది. దాంతో వాళ్ళకు కొత్త ఉత్సాహం వచ్చింది.
 ప్రాజ్ఞలయ్యారనుకుని వాళ్ళను నేను వుపేక్షించాను.
 ఫలితంగా వాళ్ళ అసలు బుద్ధి తెటపడి దురలవాట్లకు
 లోనయ్యారు. ఇంత తొందరగా వాళ్ళు మారిపోతారని
 నేననుకోలేదు....”

“కానీ వాళ్ళకు మీరంటే భయంలేదా?”

“భయమెందుకులేదు? వుంది. అయితే వాళ్ళు నా
 బలహీనతని కనిపెట్టారు. ఇన్నాళ్ళుగా నా యింట్లో
 వుంచుకుని కూతుర్ని కూడా యివ్వాలనుకోవడంలేదని
 నేను కించపడుతున్నానని గ్రహించి అవకాశాన్నిపయో
 గించుకుంటున్నారు....” ఆగాడు రాఘవరావు.

“అంటే?” అంది ఉమ ఆశ్చర్యంగా.

“వాళ్ళిద్దరూ యెవ్వరూ నిన్ను ప్రేమించడంలేదు.
 నిన్ను పెళ్ళిచేసుకోవాలనీ అనుకోవడంలేదు. నువ్వు
 వాళ్ళను పెళ్ళిచేసుకోవనీ వాళ్ళకు తెలుసు. అందుకే
 లేని ప్రేమను నటిస్తూ—ఆ వంకపెట్టి దురలవాట్లను
 యధేచ్ఛగా కొనసాగిస్తున్నారు. నేనూ వాళ్ళని ఏమీ
 అనలేకపోతున్నాను. దీనికి ఒక్కటే విరుగుడు. నువ్వు
 వంటనే పెళ్ళిచేసుకోవాలి!”

“ఎవరిని?” అంది ఆమె తెలబోయి.

“సతీష్, సరేష్ కాదులే.... నువ్వు ఊరి అంటే
 యేదో ఒక మంచి సంబంధం దొరకడానికంతోనేవు

పట్టదు....”

“కానీ నేను ఫిజిక్సులో డాక్టరేట్ చేయాలనుకుంటున్నాను....”

“మాడమ్మా—నీ కారణంగా రెండు జీవితాలు నాశనమవుతున్నాయి. నీకు పెళ్ళిపోతే నేను నా మేనల్లుళ్ళని అదుపుచేయగలుగతాను. లేకుంటే వాళ్ళ గతి అంతే!” అన్నాడు రాఘవరావు.

“ఎవరికర్మ కరకు కర్తలు నాన్నా?”

“నా మేనల్లుళ్ళ కర్మకు నా కూతురే కర్త!” అన్నాడు రాఘవరావు ప్రశ్నకు బదులిస్తున్నట్లుగా.

ఉమ మృదువుగా తండ్రి తోరికను నిరాకరించింది. సతీష్ నీ, సరేష్ నీ వాళ్ళ కర్మకు వాళ్ళను విడిచిపెట్టింది.

రాఘవరావింకా అప్పుడప్పుడు ఉమను వెళ్ళి విషయమే అడుగుతూనే వున్నాడు. ఇప్పుడాయనకు గుండె నొప్పి వస్తే—ఉమలో ఏకాంతంగా మాట్లాడాలన్నాడు.

ఉమకాయనేం మాట్లాడాలనుకుంటున్నదీ తెలుసు.

2

రాఘవరావు ఉమను చూసి నీరసంగా నవ్వి—
“డాక్టరు గుండెనొప్పి అన్నాడు. నాకేమీ అలాగని పించడంలేదు—” అన్నాడు.

“ఎక్కవ మాట్లాడొద్దు నాన్నా!” అంది ఉమ.

“నాది గుండెనొప్పి కాదమ్మా! ఛాతీలో కాస్త పోటువచ్చి ఓక్షణంపాటు స్పృహ తప్పిందిలే. దానికి పెద్ద హడావుడైపోయిందింటో....”

“అంతా అమ్మ నాకు చెప్పింది—” అంది ఉమ.

“అమ్మ చెప్పింది విన్నావుగా—ఇక నేను చెప్పింది.

విను”

“ఎక్కడ మాట్లాడనం లేనే వింటాను....”

“ఒక్క ముక్కలో చెబుతాను. సరిగా నెల్లాళ్లలో వీ వెళ్ళి అయిపోవాలి—” అన్నాడు రాఘవరావు.

ఉమ నవ్వి ఊరుకుంది.

“నీకు వేరొకటిగా వున్నట్లుంది. నేనప్పుడే వరుణ్ణి నీదం చేసి వుంచాను—”

“ఎవరు?” అంది ఉమ.

“ఆతడి పేరు రవి. వీటెక్ ప్యాసయ్యాడు. ఈ ఊళ్ళోనే ఓ పెద్ద కంపెనీకి నేల్సు ఇంజనీరుగా వచ్చాడు. మీ యిద్దరికీ యీదూ జోదూ యెంతో బాగుంటుంది.”

ఉమ మాట్లాడలేదు.

రాఘవరావు తలగడ క్రిందనుంచి ఓ కవరుతీసి కూతురికందించి—“ఇందులో రవి ఫోటో వుంది. చూడు” అన్నాడు.

ఉమ కవర్లోంచి ఫోటోతీసి చూసింది.

అందమైన యువకుడు. చిరునవ్వులు చిందిస్తున్నాడు.

“ఎలాగున్నాడమ్మా?” అన్నాడు రాఘవరావు.

“నా కంటికి హాంతకుడిలా కనిపిస్తున్నాడు—” అంది

ఉమ.

“హాంతకుడా? —” రాఘవరా వాళ్ళర్య పడాడు.

“అవును నాన్నా! నాలోని జ్ఞానకృష్ణుని నీ వర్ధం చేసుకోలేవు. అనుకున్న ప్రకారం చదువుకోకపోతే నేను చచ్చినదానిలో సమానం. ఆ విధంగా చూస్తే ఇతడు హాంతకుడే కావా!”

రాఘవరావు నవ్వి—“పొరబడ్డా వమ్మా! ఇతడు హంతకుడు కాదు. అన్నివిధాలా నీకు తగిన వరుడు. అతడికి నీ గురించి చెప్పాను. నీ ఆశయాలు, అభిప్రాయాలు— అన్నీ అతడికి నచ్చాయి—” అన్నాడు.

ఉమ ముఖం కొద్దిగా ఎర్రబడింది—“అయితే మా పెళ్ళి నా డాక్టరేటయ్యాక నేనని చెప్పావా?— ..” అంది.

“అతడికి బాగా డబ్బు సంపాదించాలనుంది. అందుకే ఆశచేళ్ళదాకా పెళ్ళి చేసుకునే ఉద్దేశ్యం లేదని చెప్పాడు. అప్పుడు నేనతడితో అమ్మాయి కూడా అలాగే అనుకుంటోంది. అలాంటప్పుడు మీరిద్దరూ నానుక. పెళ్ళి చేసుకుంటే తప్పేముందని అడిగాను. అతడు తన సంపాదన ఖోరణిలో వుంటాడు. నువ్వు నా ఇంట్లోనే వుండి చదువు ధ్యాసలో వుంటావు—”

“అలాంటప్పుడు పెళ్ళింతుకు?”

“పెళ్ళి అడదానికి శ్రీరామరక్ష. మగాడికి బంధం. ఆశయసాధన కడ్డు రానప్పుడు పెళ్ళి వాయిదా వేయడమెందుకు చెప్పా?”

“అలాచించాలి నాన్నా!”

“అసలు నీ తరపున నేనే ఆలోచించాలనుకున్నాను. ఛాతీలో యేవో నొప్పిలా వచ్చింది. డాక్టర్ దాన్ని గుండెనొప్పి అన్నాడు. నా మాట వినమ్మా—నువ్విక ఆలోచించడానికి వీలేదు—....” అన్నాడు రాఘవరావు.

ఉమ చటుక్కున తండ్రి కళ్ళలోకి చూసింది.

రాఘవరావు కళ్ళు దీనంగా ఆరి కున్నట్లుగా వున్నాయి. ఏమనుకుందో—“సరే—నాన్నా! మీరు

చెప్పినట్లే జరుగుతుంది—” అంది.

రాఘవరావు తృప్తిగా నిట్టూర్చాడు.

3

“రవి హత్య కేసులో ఇక అనుమానించ తగ్గదేమీ లేదు—” అన్నాడు ఇన్ స్పెక్టర్ ఈశ్వరావు.

“మీరు కేసు నెప్పుడూ యిలాగే ప్రారంభిస్తారు. అందుకే చివరకు మీరు మిగిలేవన్నీ అనుమానాలే!” అన్నాడు డిటెక్టివ్ వెంకన్న.

“సరే—అయితే ఒక్కసారి నేను చెప్పేదంతా శ్రద్ధగా వినండి....” అన్నాడు ఈశ్వరావు—“రవి సన్ రిజిస్ట్రార్ ఎలక్ట్రికల్ ప్రాడక్టుకి నేల్సు ఇంజనీరు. అతణ్ణి రాఘవరావు తన ఇంటల్లుజి చీఫ్ కు వాలను కున్నాడు. సీమ్, నరేష్ రాఘవరావు ఇంటల్లుజ్యూ కావాలన్న దురాశ ఫలించక దురలవాట్లకు లోనయ్యారు. రవితో ఉమ పెళ్ళికి ఒప్పుకోగానే వాళ్ళు మానసికంగా షాక్ తిన్నారు. ఇద్దరూ కలిసి రవిని చంపాలనుకున్నారు. ఇద్దరిలోకి ధైర్యవంతుడైన సీమ్ హత్యను చేశాడు.

హత్యాయుధం ఉక్కు కత్తి. దానిమీద సీమ్ తలి ముద్రలున్నాయి. అతడు మొన్న సాయంత్రం ఆరున్నరకు రవి గదికి వెళ్ళడం యెదురింటివాళ్ళు చూశారు. వీడుం పావుకల్లా అతడు యింట్లోంచి బయటకు వచ్చాడు. అది ఎదురింటివాళ్ళు చూశారు. హత్య ఆరున్నరకు యేడుం పావుకి మధ్య జరిగింది. సీమ్ నేరం ఒప్పు కున్నాడు—....”

“ఇంకా చెప్పాల్సిన దేమీనా వుందా?” అన్నాడు వెంకన్న.

“ఈ ప్రశ్న నేనే మిమ్మల్నడిగా ననుకోండి—”

అన్నాడు ఈశ్వర్రావు.

వెంకన్న నవ్వి—“తెలివిగానే బదులిచ్చారు. అయితే మొత్తం వివరాలన్నీ నాకు పొలుపొకుండా చెప్పారు. ఆ చెప్పడంలో నేను పటిష్టంగా వుండన్న నమ్మకం కంటే—నేనేదైనా అడ్డుపుల్ల వేస్తే వినాలన్న తపనే యొక్కవగా కనిపించింది నాకు—” అన్నాడు.

“అలాగే అనుకోండి. అడ్డుపుల్ల యేమయినా వేసారా?”

“అడ్డుపుల్ల వేయడం కాదు. అగ్గిపుల్ల గీస్తాను....”

“ప్రాస కోసం పొట్టు కవులకి. డిటెక్టివల కెందుకు?”

“నేను నిజం చెబుతున్నాను. మీ పరికోధన కాగితాలను అగ్గిపుల్ల గీసి అంటించడం నిజం—....” అన్నాడు వెంకన్న గంభీరంగా.

“వెంకన్న గారూ—కాగితాల కప్పుడూ దూపి కేట్లుంటాయి. అందువల్ల అంటించి లాభంలేదు. ఇంకా మీరు చెప్పడల్చుకున్న దేమిటో చెప్పండి....” అన్నాడు ఈశ్వర్రావు నెమ్మదిగా.

“ముందు—ఒకే ఒక్క చిన్న విషయం చెబుతాను—....” అన్నాడు వెంకన్న—“నేల్సు ఇంజనీరు రవి యెగురింట్లో మొత్తం నలుగురు మనుషులున్నారు. నలుగురూ అడవాళ్ళే! ఇంటాయన, కొడుకు పనిమీద. ఊరెళ్ళారు. ఇంటాయన తల్లి, భార్య, కోడలు, కూతురు వున్నారు. వాళ్ళు నలుగురికీ వీధరుగులమీద కూర్చుని వచ్చేపోయేవాళ్ళను చూస్తూ కబుర్లు చెప్పుకునే అలవాటున్న మాట నిజం. అయితే నలుగురిలో ఒక్కరికికూడా వాచీ లేనిమాట కూడా నిజం—”

“నేను ప్రశ్నించినప్పుడు వాళ్ళలో ఇద్దరికి వాచీలున్నాయి—....” అన్నాడు ఈశ్వరావు.

“సజమే, ఆ యింట్లో ఇద్దరాడవాళ్ళ చేతులకు వాచీలున్నాయి. ఆయితే ఆ రెండూ పని చేయడం లేదు—....”

“ఆయితే వాళ్ళు కచ్చితంగా టైమెలా చెప్పగలిగారు?”

“ఈ ప్రశ్న మీరు నన్ను కాక వాళ్ళ నడిగితే బాగుంటుంది....”

ఈశ్వరావు చిరాగ్గా—“నావల్ల పొరపాటయింది. మీ రడిగారా పోనీ!” అన్నాడు.

“అడిగాను. వాళ్ళ జవాబు చాలా ఫన్నీగా వుంది—....” వుంది.

ఈశ్వరావు కంగారుగా — “చెప్పండి...!” అన్నాడు.

“వాళ్ళు రేడియో వింటున్నారుట. ప్రాంతీయ వార్తలు ఆయ్యాయట. ఎదురింట్లోకి సతీష్ వెళ్ళాడుట. అప్పుడు రేడియోలో—సమయం ఆరున్నర కావస్తోంది—కొంచెం సేపట్లో గ్రామస్థుల గోష్టి వింటారు—అన్న ప్రకటన వచ్చిందట. కాసేపటికి సతీష్ బయటకు వచ్చేటట. అప్పుడు—వార్తలు ఇంతటితో సమాప్తం—అందిట రేడియో! దాన్నిబట్టి టైము యేడుంపావయిందని గ్రహించామన్నారు—”

“ఇందులో ఫన్నీ యేముంది?”

“ఫన్ తెలియాలంటే వాళ్ళ రేడియో చూడాలి. అందులో బ్యాటరీలు లేవు. అది కరెంటుతో కూడా పని చేస్తుంది కానీ వీధినుగులమీద ప్లగ్ పాయింటు లేదు.

రేడియోను లోపలే వుంచుకుని విన్నారా అంటే—చాని సొండు రెం డడుగుల మేర చాటి వినిపించడం లేదు—”

“మీరు ట్రాన్సిస్టర్ ని రేడియో అంటున్నారు—” అన్నా డీశ్వరావు.

“ఆ ఫన్ కూడా నాదికాదు, వారిదే, అయితే ఓ సందేహం! ట్రాన్సిస్టర్ కీ, రేడియో కీ ఎంతో గొప్పగా తేడా చెప్పగలిగిన మీరు—వాళ్ళు టైమెలా చెప్పగలిగారో కూడా ఆలోచించగలిగి వుంటే?....” అని అగాధు వెంకన్న.

ఈశ్వరావు ఊణంపాటు మాట్లాడలేదు, తర్వాత నెమ్మదిగా—“టైము గురించి నేనింత దూరం ఆలోచించలేదు, నావల్ల పొరపాటే జరిగింది, ఇంకీ యీ కేసులో మీరింకా యేమయినా తెలుసుకున్నారా?” అన్నాడు.

“అది తర్వాత చెబుతాను, ఇప్పుడీ కేసు విషయంలో మీకు కొన్ని అనుమానాలు బయల్పెరాయో లేదో చెప్పండి—” అన్నాడు వెంకన్న.

“వెంకన్న గారూ! ఒక్కమాట, సరీవ్ నేరం ఒప్పుకున్నాడు, అతడి వేలి ముద్రలు హత్యాయుధంపై వున్నాయి—” అన్నా డీశ్వరావు, అయితే అతడి మాటలో దృఢత్వం లేదు.

“సరీవ్ నేరం వెంటనే ఒప్పుకున్నాడా?”

“లేదు, వేలిముద్రలు తనవేనని తెలికాకే ఆ విషయం ఒప్పుకున్నాడు....”

“అంతకుముం దత దేమన్నాడు?”

“ఆ కోణ తానస లటువై పే వెళ్ళలేదన్నాడు.

అయితే అతడికి ఎలవీ లేదు—” అన్నాడు.

“ఎలవీ వుంది. చెప్పకండుకు భయపడుతున్నాడంటే!”

“భయమా? ఉరికంబమెక్కడానిక్కూడా నిద్రపలేటంత భయమా?” అన్నా డీశ్వరావు.

“ఈశ్వరావుగారూ! అన్ని సమయాల్లోనూ మనిషికి ప్రాణమొక్కటే విలువకాదు....”

“అయితే అతనికన్న ఎలవీ యేమిటి?”

“అదప్పుడే చెప్పను. మీరు మాత్రం కేసప్పుడే ముగిసిపోయిందనుకోకండి. తర్వాత భంగపడతారు. మీరు నాకు స్నేహితులు. అందుకే ముందుగా హెచ్చరిస్తున్నాను....”

“అసలు మీ కి కేసుమీద ఆసక్తి యేమిటి?”

“అది కూడా అప్పుడే నేను మీకు చెప్పను....”

“ఇంతకీ హంతకు డెవరో తెలుసుకున్నారా?....”

“హంతకు డెవరు కాదో తెలుసుకున్నాను—....”

ఈశ్వరావు నవ్వి—“మీరిప్పుడేం చేయబోతున్నారా?” అన్నాడు.

“రవి యెదు రంటివాళ్ళు—సరీవ్ కి వ్యతిరేకంగా యెందుకు సాక్ష్యం చెప్పారో తెలుసుకోవాలి—....”

“వాళ్ళకు సరీవ్, నరేవ్ ఇద్దరూ బాగా తెలుసు. కానీ రవి హత్యకేసులో సరీవ్ నిరికించాల్సిన అవసరం లేదు వాళ్ళకి—”

“లేకపోవచ్చు. కానీ అబద్ధమెందుకు చెప్పారో— చెప్పాల్సిన అవసరమేముంది వాళ్ళకి—....” అన్నాడు బెంకన్న.

ఈశ్వరావు ఆలోచనలో పడ్డాడు.

“ఎదిరింట్లో హాత్య జరిగింది. ఆ సమయంలో సతీష్ ఆ యింట్లో వున్నట్టు సాక్ష్యమిస్తున్నారా వాళ్ళు, అది అబద్ధపు సాక్ష్యమని నేను ఋజువు చేయగలను. ఆయితే వాళ్ళు అబద్ధం చెప్పడానికి కారణం లాహింనాలి. రవి హాత్య వాళ్ళే చేసివుండాలి. లేదా హాత్యగురించి వాళ్ళకు తెలిసుండాలి. లేదా హాత్య జరిగేక వాళ్ళకు తెలిసి— సతీష్ నిందులో ఇరికించివుండాలి. ఒకటి మాత్రం ఖచ్చితంగా నిజం. రవి, సతీష్ యిద్దరిలో ఒకరంటే వాళ్ళకు పగ వుంది—....” అన్నాడు వెంకన్న.

“మీరు కోడిగుడ్డుకు ఈకలు పీకుతున్నారని నా అనుమానం—” అన్నా డీశ్వరావు.

“ఈశ్వరావు గారూ—మీరు తొందరపడవద్దని హెచ్చరిస్తున్నాను. కోడిగుడ్డును తొందరపడి బద్దలు కొట్టకపోతే అందులోంచే ఈకలు పుట్టుకొస్తాయన్న విషయం మీకు తెలియంది కాదు గదా—....” అన్నాడు వెంకన్న.

“వెంకన్న గారూ! నిర్దోషిని రక్షించడమే నా ఆశయం. అపరాధిని దండించడంలో నాకు తొందరున్నమాట నిజం. అపరాధిని నిర్ణయించడంలో తొందరపడవని మీకు మాట యిస్తున్నాను—” అన్నాడు ఈశ్వరావు.

4

“హూళ్ళోండి....” అన్నాడు రాఘవరావు.

“నా కెక్కువ వ్యవధిలేదు. మిమ్మల్నర్జెంట్లుగా కొన్ని ప్రశ్నలడగాలి—” అన్నాడు వెంకన్న.

“అడగండి—” అన్నాడు రాఘవరావు.

“మీ మేనల్లుళ్ళిద్దరూ చిన్నప్పట్నొచ్చి మీ వద్దనే

పెరిగారు వాళ్ళంటే మీకు చాలా అభిమానం వుండి
వుండాలి, కానీ లేదు—ఎందుచేత?”

“ఎందుకు లేదు?” అన్నాడు రాఘవరావు.

“వాళ్ళలో ఒక్కణ్ణి కూడా మీ రల్లుడిగా చేసుకో
లేదు—....”

“కాస్త్రం ప్రకారం—అంటే విజ్ఞాన కాస్త్రం
ప్రకారం దగ్గరి సంబంధాలు శ్రేయస్కరం
కాదు—....”

“అయితే విజ్ఞానకాస్త్రం ప్రకారం—డ్రగ్స్ గురించి
మీ అభిప్రాయమేమిటి?”

“డ్రగ్స్ అంటే?”

“ఉదాహరణకు బ్రౌన్ మగర్ అనుకోండి....—”

“వాటి విషయం ఇప్పుడెందుకు?”

“మీ మేనల్లుళ్ళిద్దరూ డ్రగ్ అడిక్ట్స్. అంటే వాళ్ళ
కేవల మానసిక సమస్యలుండి వుండాలి, వాళ్ళకు మాన
సిక సమస్యలేముంటాయి—మీ కారణంగా తప్ప—....”
అన్నాడు వెంకన్న.

“ఇన్ని తెలుసుకున్నారు. వాళ్ళ మానసిక సమస్య
లేమిటో తెలుసుకోలేదా?”

“తెలుసుకున్నాను....”

“ఏమిటవి?....—?” కరుణావలంగా అడిగాడు
రాఘవరావు.

“వారి మానసిక సమస్యలను గురించి మీ రేమనుకుం
టున్నారో చెప్పండి. ఆ తర్వాత నేననుకున్న విషయాలు
చెబుతాను....”

“అసలు వాళ్ళకు మానసిక సమస్యలున్నాయనే నాకు
తెలియదు—”

“మీకు తెలుసు....”

రాఘవరావు చిరగా — “మీరు నన్ను దబాయీకున్నారు—” అన్నాడు.

“దబాయించడం కాదు, మానసిక సమస్యలున్నవారే డ్రగ్ అడిక్ట్ అవుతారని మీకు తెలుసు.... మరి యే సమస్యలూ లేకుండానే మీ మేనల్లుళ్ళు డ్రగ్ అడిక్ట్ అయ్యారనుకున్నారు మీరు?”

“అసలు నాకు మా మేనల్లుళ్ళు డ్రగ్ అడిక్ట్ అన్న విషయమే తెలియదు—....”

బెంకన్న నవ్వి—“మీరు నన్ను దబాయీకున్నారు—” అన్నాడు.

“నిజంగా వాళ్ళు డ్రగ్ అడిక్ట్ అని నాకు తెలియదు—....”

“అయితే ముందు నేను మీ వాళ్ళు డ్రగ్ అడిక్ట్ అని చెప్పగానే మీ రెండుకు ఆశ్చర్యపోలేదు?”

“మీరు చెప్పిన మాటను నేను నమ్మలేదు—....”

“అపనమ్మకం ఆశ్చర్యానికి అడ్డురాదు— ”

“ఆశ్చర్యం నా అలవాటుకాదు—....”

“పోనీ అసలు విషయానికి వస్తాను—మీ మేనల్లుళ్ళు మీకు తెలియకుండా మీ అమ్మాయిని డ్రగ్ అడిక్ట్ గా మార్చారన్న విషయం కూడా మీకు తెలియదా?”

“ఏమిటి? మా అమ్మాయి డ్రగ్ అడిక్ట్ అని అసంభవం....” అన్నాడు రాఘవరావు కంగారుగా.

“ఇదే ఆశ్చర్యం.... ఇదే రియాక్షన్ మీ మేనల్లుళ్ళు గురించి విన్నప్పుడు కూడా మీలో కలిగివుంటే— నేను మీకు వాళ్ళ గురించేమీ తెలియదని నమ్మి వుంటేవాణ్ణి” అన్నాడు బెంకన్న.

“ఇంతకీ మీ రేమంటారు?”

“మీ మేనల్లుళ్ళు డ్రగ్ ఆడిక్ట్స్ ని మీకు తెలుసు. తెలియకపోతే ఇంతకాలం ఆ విషయం తెలుసుకొని మీరు వారిపట్ల బాధ్యతారహితంగా ప్రవర్తించినట్లే లెక్క. తెలుసుంటే వాళ్ళను మంచిదారికి మళ్ళించడానికే ప్రయత్నమూ చేయకపోవడం ఘోరాపరాధం.”

“డిటెక్టివ్ గారూ! ఓ వయసాచ్చేక కన్న కొడుకుని కూడా స్నేహితుడిగా భావించాలనుకునే కర్తవ్యం నాది.”

“అదే—కన్నకొడుకులాగే మేనల్లుళ్ళని కూడా స్నేహితులుగా భావించారా మీరు?”

“మీకు సంజాయిషీ యిచ్చుకోవాల్సిన ఆవసరం నాకు లేదు—”

“సరే—మీ మేనల్లుళ్ళు డ్రగ్ ఆడిక్ట్స్ కావడంవల్ల మీకు ప్రయోజనమందని నేను ఋజువుచేసిన కోణానే— మీరు నాకు సంజాయిషీ యిచ్చుకుందురుగాని— నెలవు” అంటూ లేచాడు వెంకన్న.

5

“హలో! నరసింహం గారేనా మాట్లాడుకుంటా.... నేను.... రాఘవరావుని మాట్లాడుకున్నాను....”

“రాఘవరావు గారా— నమస్కారం.... చెప్పండి.... విశేషాలేమిటి?”

“ఇప్పుడు డిటెక్టివ్ వెంకన్న నా దగ్గరకు వచ్చాడు. నా మేనల్లుళ్ళకు నేనేవో అన్యాయం చేసినట్లు మాట్లాడాడు....”

“ఓం..”

“ఓం అని ఊరుకుంటారేమిటి? ఆ డిటెక్టివుకి చాలా విశేషాలు తెలికాయి. ఎవరు చెప్పారంటారు?”

“మీ అనుమానం ఎవరిమీదుంది?”

“నరేష్ మీద....?”

“ఊ..”

“నరేష్ దీ, సతీష్ దీ ఒక్కటే ప్రాణం. సతీష్ ప్రాణాలు ప్రమాదంలో పడగానే నరేష్ డిటెక్టివుని కలిసి వుంటాడు....”

“అయితే?”

“అయితే అంటారేమిటి—మీకు భయంగాలేదా?”

“నా భయం సంగతి నేను చూసుకుంటాను, మీ భయం సంగతి చెప్పండి...”

“నాకేం భయం? ఇందులో నాదేం లేదు. నా మేనల్లుళ్ళని మీ చేతిలో పెట్టాను, మీరేం చేస్తున్నారో నాకు తెలియదు....”

“తెలుసు....”

“వ్యాపారంలో నాకు నెలకు యాభై వేల రూపాయ లిస్తానన్నారు. అంతే నాకు తెలుసు....”

“రాఘవరావు గారూ! మీ మేనల్లుళ్ళని — నెలకు యాభై వేల రూపాయలకోసం ఆశిపడి నరసింహంలాంటి సమాజ విరోధికి అమ్మేయడం దారుణం కదూ!”

“హలో—ఎవరది మాట్లాడుతూంట?” అన్నాడు రాఘవరావు కంగారుగా.

“నేను—డిటెక్టివ్ వెంకన్నను మాట్లాడుతూంట..”

“మీరా? మీరక్కడికలా వచ్చారు?”

“మీ దగ్గరకు రావడానికి ముందే నేను నరసింహాన్ని కలుసుకున్నాను. ఆయన దగ్గర్నుంచి ఆటే రాబట్టలేక స్పృహ తప్పించి ఫోన్ లో రిసీవర్ తీసి బెటపెటి మీ యింటికి వచ్చాను. మీరు వెంటనే ఆయనకు ఫోన్

చేస్తారని నాకు తెలుసు. నేను నరసింహాన్ని మర్చి
కలుసుకు నీదాకా మీకు ఎంకేజి రింగు వస్తూంది
వుంటుంది....”

“యూ ఆకేడేర్ దెవిల్!” అన్నాడు రాఘవరావు.

“నిజోషిని రక్షించే నిజం తెటవెటించడానికి—
నేనెంతకీ నా తెగిస్తాను. వీకేర్ ఫుల్—” అని ఫోన్
వెట్టేశాడు వెంకన్న.

6

“మిస్టర్ నరసింహాంగారూ! మిమ్మల్నిలా బలవంతం
చేయాల్సి వచ్చినందుకు నాకూ బెంగగానే వుంది. కానీ
మీరు నాకు నిజం చెప్పలేదనడానికి రాఘవరావు మాటలే
బుజావు. మీ చేత కక్కించిన నిజం నా దగ్గరే తే
భద్రంగా వుంటుంది. లేకుంటే పోలీసులు రంగంలోకి
దిగుతారు....” అన్నాడు వెంకన్న.

నరసింహం వెంకన్న వంకే చూస్తున్నాడు.

ఆ ఇల్లు తను తన కార్యకలాపాలకోసం ప్రత్యేకించు
కున్నాడు. తన భార్యాబిడ్డలే ఆ యింట్లో అడుగుపెట్ట
డానికి సాహసించరు. ఆ యింట్లో యెలాంటి పరిస్థితు
ల్లోనూ తను కలుసుకుందుకు వీలేదు. ఇంటి గుమ్మందగ్గర
ముగ్గురు కాపలావాళ్ళు వంతులవారిన రోజంతా కాపలా
వుంటారు. వాళ్ళెవరినీ లోపల అడుగుపెట్టనివ్వరు.

వాళ్ళను దాటివెడితే ఓ గది వస్తుంది. అందులో
ఉత్తమశ్రేణికి చెందిన ఆల్ఫ్రెషియన్ డాగ్ వుంది.
కాపలావాణ్ణి కూడా తన గదిలో అడుగుపెట్టనివ్వరు.
దానికి తిండిపెట్టేటప్పుడు కూడా కాపలావాడు బయట
వుంచి ఈలవేస్తాడు. కుక్క తిండితినే వెళ్ళిపోతుంది.
కుక్కను షికారు తిప్పేవాడు కూడా గది బయట

నిలబడి ఈల వేస్తాడు. అప్పుడది వాడితో వెడుతుంది.

ఒక్క నరసింహం తప్ప మరెవ్వరూ దాని గదిలోకి వెళ్ళడానికి సాహసించరు. నరసింహాన్నే జేమీ చేయదు.

కాపలావాడి మాటను కాదన్నవాడికి కుక్కగురించిన హెచ్చరిక అందదు. కుక్క కూడా తన గదిలో అడుగు పెట్టినవాడిని మొరుగుతో హెచ్చరించదు. మొరుపు దాడి చేసుంది.

అందుకే నరసింహానికి ఆ యింట్లో తన కార్యకలాపాలు కొనసాగించడ మెంతో సులభం. కోణా కొన్ని గంటల సేపాయన అక్కడే గడుపుతాడు.

ఈకోణా వెంకన్న యింట్లో అడుగు పెడుతూనే కాపలావాడిని కరాటే చెబ్బితీసి స్పృహ తప్పించాడు. అతడిపై మొరుపుదాడిచేసిన కుక్కకేమయిందో స్పృహ తప్పి పడిపోయింది. ఆ తర్వాత తనను కలిసి—అడగ కూడని ప్రశ్నలే అడిగాడు. తనకేమీ తెలియదని దశా యించాడు. అప్పుడీ వెంకన్న తనను కూడా స్పృహ తప్పించాడు.

ఇప్పుడు తిరిగివచ్చి రాఘవరావు ఫోన్ తనే అందుకున్నాడు.

చాలా పకడ్బందీగా తెలివిగా పథకం వేశాడు.

ఇతడి శక్తిని తక్కువ అంచనా వేయడం తనకే ప్రమాదం.

“అడగండి—చెబుతాను—” అన్నాడు నరసింహం.

“మీ కారణంగా సతీష్, సతీష్ డ్రగ్ ఆడిట్టును ఆయ్యారు. వాళ్ళను మీరలా ఎందుకు తయారుచేశారు?”

“నమ్మకంగా పనులు చేసి వెట్టడానికి డ్రగ్ ఆడిట్టును మించినవారు లేరు. నా వద్ద అలాంటివారు యాభైమంది

దాకా వున్నాడు—”

“ద్రస్సు అలవాటు చేయడం చట్టరీత్యా నేరం, మీకా విషయం తెలుసా?”

“చట్టాన్ని పరిరక్షిస్తారని ప్రజలెన్నుకున్న నాయకుల అండ నాకుంది—” అన్నాడు నరసింహం.

“అలాంటప్పుడు బహిరంగంగానే ఈ పని చేయచ్చుగా. రహస్యంగా యెందుకు చేస్తున్నారు?”

“నేరాలు బహిరంగంగానే జరుగుతున్నాయి. ప్రజలకు వాటిపై ఆసక్తిలేదు....”

“అది మీ పోరపాటు అభిప్రాయం ”

“అయితే బోఫార్స్, ఫెయిర్ ఫాక్స్ సబ్ మెరిన్ డీప్ వగైరా వ్యవహారాల్లో రహస్యమేమైనా వుందా? ప్రతికల ఘోషే తప్ప ప్రజలేమైనా పట్టించుకున్నారా? ప్రముఖ రాజకీయ నాయకులెవరైనా పదవినుంచి తప్పుకున్నారా?”

తెంకన్న తడబడి—“అది పదవికోసం ప్రాకులాట. మీరు చేస్తున్నది ప్రజల ప్రాణాలతో ఆట—” అన్నాడు.

“అయితే భోపాల్లో గ్యాసు లీకు సంగతేమిటి? అందులో రహస్యమేముంది? నవ్వుపోయిన ప్రజలకు న్యాయం చేకూర్చడానికి—ఎన్ని ఏళ్ళు పడుతుంది? కోర్టులో వాదనలు ప్రజల కష్టాలు తీరుస్తాయా?”

“అందుకని యధాశక్తి మీరూ ప్రజలకన్యాయం చేస్తున్నారన్నమాట.”

“నేను నాకు న్యాయం చేసుకుంటున్నాను. అందువల్ల ఇతరుల కన్యాయం జరిగితే అది వారి కర్మ—” అన్నాడు నరసింహం.

నరసింహం, వెంకన్న ఒకరి ముఖాలాకరు తీవ్రంగా చూసుకున్నారు.

దేశానికి, ప్రజలకు జరుగుతున్న అన్యాయం గురించిన అందోళన, ఆవేశం వెంకన్న ముఖంలో ప్రస్ఫుటమవుతోంది.

కార్యదీక్ష, ఇతరుల గురించిన నిర్లక్ష్యం, తనకేమీ ప్రమాదం లేదన్న నమ్మకం—నరసింహం ముఖంలో కనబడుతున్నాయి.

ఇదరూ ఒకరి భావాలనొకరగం చేసుకున్నారు.

“నరసింహంగారూ! సతీష్ నా కయంటు, అతణ్ని రక్షించడం నా బాధ్యత. అతడిహత్య చేయలేదని మీరు నిరూపిస్తే నేను మీ జోలికి రాను—లేదా మిమ్మల్ని మీ సంసనూ సమూలంగా నాశనం చేస్తాను....” అన్నాడు వెంకన్న.

“మా జోలికి వస్తే దేశం పునాదులు కదిలిపోతాయి” అన్నాడు నరసింహం నిర్లక్ష్యంగా.

“దేశం పునాదులు తమలోనే ఉన్నాయని మీకులా భ్రమపడినవారు చాలామంది ఉన్నారు. కానీ దేశం కాశ్వతం. మీరు అకాశ్వతం. అది కూడా నేను ఋజువు చేయాలను....”

“ఎలా?”

“ఇంకా గంటలో ఈ ఊళ్ళో యొక్కదెక్కడి మాదకద్రవ్యాలనూ పోలీసులు స్వాధీనం చేసుకుంటారు. వాటిని సరఫరాచేసే సామాన్యలందరూ కూడా పట్టుబడతారు. అంటే తాత్కాలికంగా మీ యంత్రాంగం సంభించిపోతుంది....”

నరసింహం నవ్వి—“అది అసాధ్యం—” అన్నాడు.

“ఇంకా గంటపైముంది. అంతవరకూ నేనిక్కడే వుంటాను ...” అని తనూ నవ్వాడు వెంకన్న.

“నాకు చాలా పనులున్నాయి. మీరిక్కడుంటే నాకిబ్బంది....”

“మీకిబ్బంది కలిగించాలనే నేనిక్కడున్నాను—” అన్నాడు వెంకన్న.

నరసింహం పైము మాసుకున్నాడు. గడియారం ఆగి పోయినట్టుంది కాని తిరుగుతోంది.

“మీకు బోరుగా వుంటే నేనడిగే ప్రశ్నలకు జవాబు చెప్పండి. కాలక్షేపంగా వుంటుంది....—” అన్నాడు వెంకన్న.

నరసింహం మాట్లాడకుండా కర్చిలో వెనక్కు జారగిలబడి కళ్ళు మాసుకున్నాడు.

“గంటయింది. కళ్ళు తెరవండి—” అని వెంకన్న అన్నాడే ఆయన కళ్ళు తెరిచాడు.

“ఇప్పుడు ఒకటి రెండూ మూడూ నాలుగూ ఆయిదు-నెంబరుకు ఫోన్ చేయండి—” అన్నాడు వెంకన్న.

నరసింహం ఉలిక్కిపడి—“ఆ నంబరు మీకెలా తెలుసు?” అన్నాడు.

“ఫోన్ చేయండి—” అన్నాడు వెంకన్న.

నరసింహం నంబరు తిప్పాడు.

“హలో— ఎవరూ మాట్లాడుతూంటా?” అందవరలి గొంతు.

“నేను నరసింహాన్ని. సింహాద్రితో మాట్లాడాలి....”

“సింహాద్రిని కాపేపటి క్రితం పోలీసులు తీసుకెళ్ళారు. ఇంట్లో మాదకద్రవ్యాలున్నాయి. ఇంకాకీ మీరెవరు?”

నరసింహం చటుక్కున ఫోన్ పెట్టేశాడు. ఆయన వంటికి చెమటలు పట్టాయి.

“ఇప్పుడు ఒకటి రెండూ మూడూ అయిదూ నాలుగుక ఫోన్ చేయండి—”

నరసింహం కంగారుగా అతడివంక చూసి—“మీ కింకా యిలాంటి నెంబర్లెన్ని తెలుసు?” అన్నాడు.

“మీకు తెలిసినవన్నీ కాక—మరో మూడు...—”

“నాకు తెలిసిన వెన్ని?”

“పదకొండు—....”

నరసింహం ఆశ్చర్యంగా—“ఇవన్నీ మీ కలా తెలుసు?” అన్నాడు.

“చాలా సింపుల్. మిమ్మల్ని నడిపించే దెవరో మీకు తెలియదు, నాకు తెలుసు—....”

“ఎవరతడు?”

“అతడు చాలా తెలివైనవాడు. ఒక మంత్రి మ్మిమల్ని నడిపిస్తున్నట్లు మిమ్మల్ని భ్రమపెట్టాడు. నమ్మించాడు. కానీ నిజానికా మంత్రికేమి తెలియదు. అతడు పదవిలోకి వచ్చి పదిపాను నెలలయింది. ఆ పదవి ఇంకా యెన్నా క్కుంటుందో అతడికే తెలియదు. అతడిలో ప్రస్తుతానికి నిజాయితీ వుంది. అతడు మీకు సహకరించడు, సహక రిస్తా డనుకుంటే మీరు మనెలోతారు—....”

“నే నిప్పులేం చేయాలి?”

“కేసును వెనక్కు తిప్పాలి—”

“ఏ కేసు?”

“నేల్పు ఇంజనీరు రవి హత్య కేసు—....”

“ఆ కేసుకీ నాకూ సంబంధ మేమిటి?”

“అదే మీరు నాకు చెప్పాలి—....”

“నేనేం చెప్పగలను? అత డెనలో నాకు తెలియదు—....”

“నరసింహం గారూ! మీకు తెలియనివి కూడా నేను మీ చేత చెప్పించగలను. తెలిసినవి చెప్పించలే ననుకున్నారా?” అన్నాడు వెంకన్న గంభీరంగా.

నరసింహం మాట్లాడలేదు.

వెంకన్న మళ్ళీ చెప్పడం ప్రారంభించాడు—“రవి యెదురింట్లో జానకమ్మ వుంటోంది. జానకమ్మ తన మనుమరాలిని సతీష్ కిచ్చి పెళ్ళి చేయాలనుకుంది. సతీష్ నిరాకరించాడు. అందుకని ఆ కుటుంబానికి సతీష్ అంటే కొంత కోపముంది. ఆ కోపం సతీష్ ని హంతకుడిగా నిరూపించాలనుకుంటే తాడు. మీరా కుటుంబానికి పాతిక వేలిచ్చి తప్పుడు సాక్ష్యం పలికించారన్న విషయం నా అసిస్టెంట్స్ తెలుసుకున్నారు. ఆ విధంగా మీ గురించి నాకు తెలిసింది—”

“కానీ రవితో నాకు సంబంధ మేమిటి?” అన్నాడు నరసింహం మొండితనం వదిలి వెట్టకుండా.

“రవి హత్య సతీష్ చేశాడని మీరెందుకు నిరూపించాలనుకున్నారో చెప్పండి. నేను రవికి మీకూ సంబంధాన్నాహిస్తాను—....”

నరసింహం మాట్లాడలేదు.

“మిస్టర్ నరసింహం! మీ కిప్పుడు రెండు బంగళాలున్నాయి. బ్యాంకులో ఆరు లక్షలున్నాయి. ఉద్యోగం చేస్తున్న కొడుకు, వివాహమైన కూతురు, మీరే ప్రాణంగా జీవిస్తున్న భార్య వున్నారు. ఇంతవరకూ మీరు చేసిన తప్పులన్నీ త్రిమించబడతాయి. వాయిగా, బుద్ధిగా జీవించవచ్చు. అందుకోసం మీకు తెలిసిన నిజాలన్నీ నాకు

చెప్పండి, లేదా జైలుకు వెళ్ళరలసి వుంటుంది, లేదా—....

“ఒక్కసారిగా మాదక ద్రవ్యాలు, అనుచరులు పట్టు బద్దారంటే—మీలో యెవరో నమ్మకద్రోహం చేశారనే ఆరోపణ. మిమ్మల్నందర్నీ నడిపించే నాయకుడు నిజం తెలుసుకుందుకు నా దగ్గరకు వస్తాడు. అతడికి నేను మీ పేరు చెప్పగలను—....” అన్నాడు వెంకన్న.

“వద్దు—” అన్నాడు నరసింహం భయంగా.

జైలుకి కంటే కూడా నరసింహం తన నాయకుడికి యొక్క భయపడతాడని వెంకన్నకు తెలుసు.

“మీకూ—రవికి వున్న సంబంధం చెప్పండి—”

“రవి నన్నూ రాఘవరావునూ బ్లాక్ మెయిల్ చేస్తున్నాడు—” అన్నాడు నరసింహం నెమ్మదిగా.

“ఎందుకని?”

“నిజంగా మీకు తెలియదా?”

“తెలియదు—....”

“నా గురించి యెన్నో తెలుసుకున్నారు. ఇది తెలుసుకో లేదా?”

“తెలిసినవాటితో తెలియనివి తెలుసుకోవడం నా పద్ధతి. ఇప్పుడా పద్ధతి వుపయోగిస్తున్నాను—” అన్నాడు వెంకన్న.

నరసింహానికి వెంకన్న మాటలో హెచ్చరిక ఆర్థమయింది. ఆయన నెమ్మదిగా రవిని గురించి చెప్పసాగాడు.

రవి రాఘవరావుకు దూరపు బంధువు. అతడు తన్ను తాను ఫలానా అని రాఘవరావుకు పరిచయం చేసుకున్నాడు. రాఘవరావు వెంటనే అతడి గురించి వాకలు

చేశాడు.

రవికి చాలా దురలవాట్లున్నాయి. ముఖ్యంగా అతడికి మదిర, మదవతి ప్రతిరోజూ కావాలి.

రవి రాఘవరావు కూతురు ఉమను పెళ్ళి చేసుకుంటానన్నాడు. రాఘవరావు నిరాకరించాడు. రవి తాత్కాలికంగా ఊరుకున్నాడు. అతడు రాఘవరావుపై నిఘావేసి కొన్ని రహస్యాలు తెలుసుకున్నాడు.

రాఘవరావుకు బట్టల వ్యాపారంలో ఇటీవల బాగా నష్టం వస్తోంది. గత మూడు సంవత్సరాలుగా ఆయన నష్టపోతూనే వున్నాడు. లోపం యొక్కదుందో తెలియడంలేదు. ఆయనకు యేడాదిలో మూడులక్షల రూపాయల అప్పు తేలింది. మకుసటి సంవత్సరం కూడా అదే కొనసాగింది. ఆయన నరసింహందగ్గరకు అప్పుకు వెళ్ళాడు. నరసింహం ఆయనకు స్నేహితుడు. స్నేహితులు కష్టాల్లో వున్నప్పుడాయన ఆరుకుని భాగస్వాములుగా చేసుకుంటూంటాడు. నరసింహం రాఘవరావు వ్యాపారంలో నెల నెలా వచ్చే నష్టం తను భరించి—యాభై వేల రూపాయలు నెల నెలా యిస్తానని చెప్పాడు. అదీ అప్పుగా కాదు. తనకు నమ్మకస్థులైన డ్రెడరు మనుషులు కావాలి. ఆ మనుషుల్ని సరఫరా చేస్తే అందుకు నరసింహం ఇచ్చే ప్రతిఫల మిది.

ఆ మనుషుల నేం చేస్తావని రాఘవరావు నరసింహాన్నడిగాడు!

వాళ్ళను డ్రెగ్ అడిక్టుగా మార్చి స్ట్రోంగు కపయోగించుకుంటానని నరసింహం రాఘవరావుకు చెప్పాడు. రాఘవరావు తటపటాయించాడు. నరసింహం ఆయన్ను తటపటాయించవద్దన్నాడు.

మూడు సంవత్సరాల కాంట్రాక్టు. ఈలోగా రాఘవ రావు తన వ్యాపారంలో నిలదొక్కకోవాలి. కానీ ఆయన మేనల్లుళ్ళు డ్రస్సు వదలలేని స్థితి యేర్పడుతుంది.

రాఘవరావు నరసింహాన్ని మరీ మరీ అడిగాడు — డ్రగ్ అడిట్టుగా మార్చకుండా వీలుపడదా అని!

నేరాలకు డ్రగ్ అడిట్టు సహకరించినట్లు మరెవ్వరూ సహకరించలేదు. ఒకసారి డ్రగ్స్ కు అలవాటు పడ్డ క్యక్టి—డ్రగ్ కోసం హత్య చేయమన్నా చేస్తాడు.

సతీష్, నరేష్ బ్రౌన్ సుగర్ కు అలవాటుపడి నరసింహం తొత్తులయ్యారు. వారి కారణంగా నరసింహం ప్రతి నెలా లక్షలకు లక్షలు లాభాలార్జిస్తున్నాడు.

ఈ విషయం రవి కనుక్కున్నాడు. సతీష్, నరేష్ ల నేర్పాట్లో రాఘవరావుకు భాగముందన్న విషయాన్నతడు ప్రపంచానికి తెలియజేస్తానన్నాడు. అలా తెలియజేయకూడదనుకుంటే—రాఘవరావు ఉమను రవికిచ్చి పెళ్ళి చేయాలి. రాఘవరావు తన సమస్యను నరసింహానికి చెప్పుకున్నాడు.

నరసింహం రవిని చెదిరించాడు. అప్పుడు రవి నరసింహానికే యెదురుతిరిగాడు. అతడికి నరసింహం గురించిన రహస్యాల్నా తెలుసు. అవి బయట పెట్టే ధైర్యమా వుంది.

రవి నరసింహానికీ సమస్య అయ్యాడు. నరసింహం రవిని చంపడానికి గూండాల సాయం కోరాడు.

రవికి చాలామంది గూండాలతో పరిచయముంది.

గూండాలు రవిని హెచ్చరించారు.

రవి నరసింహాన్ని కలుసుకుని—“మీరు నన్ను చంపా

అనుకున్నట్లు గూండాలద్వారా నాకు సమాచారమందింది. ఈ సమాజంలో మీ పదతులు మీవి, నా పదతులు నావి. రెండూ నేరాలకు సంబంధించినవే! చట్టవిరుద్ధమైనవే! అలాంటప్పుడొకరినొకరు తిప్పు పట్టుకుని ప్రయోజన మేముంది? నేను మీ జోలికి రాను, మీరు నా జోలికి రావద్దు, నేను రాఘవరావుగారి కూతుర్ని చేసుకుంటే మీకేం వద్దం? అన్యాయంగా నన్ను చంపడానికీ గూండాలు కూడా ఒప్పుకోరు—” అన్నాడు.

నరసింహం రవికి స్నేహితుడయ్యాడు.

రాఘవరావు నరసింహం దగ్గర గోలపెట్టాడు.

“రవి బలవంతుడు, ప్రత్యేకించి అతడు నా జోలికి వస్తే తప్ప నేతణ్ణమీ చేయను, అతడు నా స్నేహాన్ని కోరాడు, నువ్వతణ్ణి అల్లణ్ణి చేసుకోవడం మంచిది—” అన్నాడు నరసింహం.

“చస్తే నేను హాణ్ణి అల్లణ్ణి చేసుకోను—” అన్నాడు రాఘవరావు.

“నేను రవిని చంపడం, చంపించడం కుదరదు, పోనీ నీ మేనల్లుళ్ళ చేత హత్య చేయించకూడదా?” అన్నాడు నరసింహం.

“వాళ్ళచేత నా స్వార్థంకోసం హత్య చేయించలేను. ఇప్పటికీ వాళ్ళకు జరిగిన అన్యాయం చాలు—” అన్నాడు రాఘవరావు.

“వాళ్ళిప్పుడు జీవచ్ఛవాలతో సమానం, నా మాటలు విని వాళ్ళను హత్య కుపయోగించుకో—” అన్నాడు నరసింహం.

రాఘవరావు వూర్తిగా నిరాకరించాడు, నరసింహం చివరికో ఉపాయ మాలోచించేడు, ఆ ప్రకారం హత్య

శేర్పాట్లు నరసింహం చేస్తాడు. సతీష్, నరేష్లు రవిని చంపాలనుకుంటున్నట్టు ప్రచారమవుతుంది. సతీష్, నరేష్ల నుంచి తన్ను తానెలా రక్షించుకోవాలో రవికి తెలుసు. అతడు వారి గురించి జాగ్రత్తపడుతూంటాడు. అప్పుడు నరసింహం మనిషి రవిని హత్య చేస్తాడు. తనే హత్య చేసినట్టు సతీష్ అంగీకరిస్తాడు. సాక్ష్యా శేర్పాటవుతాయి. ఆధారాలు సృష్టించబడతాయి.

“ఇందువల్ల రాఘవరావు సాధించిన దేముంది? మేనల్లుడిచేత హత్య చేయించనన్నవాడు—అతణ్ణి హంతకుడిగా నిరూపించబోతున్నాడు. ఇది దారుణం—” అన్నాడు వెంకన్న అంతా విని.

“హత్యాయుధంమీద సతీష్ వేలిముద్ర లుండవచ్చు. కానీ సతీష్ ఆ సమయంలో డ్రగ్ అడిక్టు మధ్య డ్రగ్స్ నేవిస్తూ వుంటాడనడానికి తిరుగులేని ఋజు వుంటుంది. హంతకుడు సతీష్ నని ఋజువు చేయడం చాలా కష్టం—” అన్నాడు నరసింహం.

“అయితే?”

“సతీష్ ని రక్షించడానికి రాఘవరావు తన తంటాలు తను పడతాడు. బాగా పేరున్న లాయర్ని నియమిస్తాడు—....”

“కానీ ఆయనలాంటిదేమీ చేయలేదు”

“మీరు రంగంలోకి దిగడానికాయనే కారణమని నా అనుమానం. తన మేనల్లుళ్ళంపై ఆయనకు చాలా ఆధిమానం. కాని ఫలితమాయన ఊహించినట్టు లేదు.... తీగ లాగితే డొంకంతా కదిలింది—....” అన్నాడు నరసింహం.

వెంకన్న ఆశ్చర్యంగా—“నన్ను రాఘవరావు గారే

నియమించారంటే నేను నమ్మలేను—....” అన్నాడు.

“నేను నమ్మగలను—” అన్నాడు నరసింహం.

“ఇంకకీ సతీష్ నెలా రక్షిస్తారు మీరు?” అన్నాడు వెంకన్న తన టాపిక్ లోకి వస్తూ.

“రవిని గంతులు చంపాడు. గంతులు ప్రాఫెషనల్ గూండా. వాడు చాలా హత్యలు చేశాడు. హత్య చేసి దొరికినప్పుడల్లా వాణ్ని జైల్లో వేయడం—వాడు జైలు నుంచి తప్పించుకోవడమూ జరుగుతోంది. వాడింకోసారి పోలీసులకు దొరుకుతాడు. అంతే!” అన్నాడు నరసింహం.

“అయితే వెంటనే అసలు విషయం పోలీసులకు చెప్పండి. సతీష్ ని విడిపించండి—....” అన్నాడు వెంకన్న.

“విడిపిస్తాను. అతడు నాకు సమరుడయిన అనుచరుడు—....” అన్నాడు నరసింహం.

“నరసింహం గారూ! ఈ కేసు పూర్తికాగానే మీరు సతీష్, నరేష్ ల గురించి మర్చిపోవాలి. మీరు మాదక ద్రవ్యాల స్మగ్లింగు గురించి కూడా మర్చిపోవాలి—” అన్నాడు వెంకన్న.

“అదెలా సాధ్యం?”

“ఈ ప్రపంచంలో యెలాంటి నీరాన్నయినా నేను తీసుకుపోతాను. అఖిరికి హత్యను కూడా సమర్పించగలను. కానీ మాదకద్రవ్యాలతో వ్యవహరించేవాళ్ళని తీసుకుపోతాను. మీ తప్పు సవరించబడింది. ఇక తప్పు చేయకండి—” అంటూ లేచి నిలబడ్డాడు.

“వెంకన్న గారూ! మరొక్క సందేహం. నా కుక్క గదిలో ప్రవేశించినవారికి తీవ్రం కూడా అవకాశమివ్వదు.

మీరు దాని బారినుంచెలా తప్పించుకుని రాగలిగారు?”

అన్నాడు సరసింహం.

“కొన్ని విషయాలు రహస్యంగానే వుండడం మంచిది—” అని వెంకన్న అక్కణ్ణించి కదిలాడు.

7

“విశేషా లేమైనా వున్నాయా—?” అన్నాడు వెంకన్న.

“ఇప్పుడే ఇన్ స్పెక్టర్ ఈశ్వరావుగారు ఫోన్ చేశారు. సతీష్, నరేష్ అను వైద్యపరీక్షకు పంపారుట. వాళ్ళకు డ్రగ్స్, ఆల్కహాలు, ఆఖరికి స్మోకింగు కూడా అలవాటు లేదని తెలిసిందట—....” అంది పద్మావతీ దేవి.

వెంకన్న తెల్లబోయి “అచెలా సాధ్యం—....” అన్నాడు.

“వీమో— ఆయన చెప్పింది మీకు చెప్పాను—” అంది పద్మావతీ దేవి.

“ఇంకేమయినా చెప్పాడా?”

“బహుశా సతీష్ ని విడిచిపెట్టరచ్చు నన్నాడు.”

వెంకన్న వెంటనే “నేను అర్జంటుగా రాఘవరావుని కలుసుకోవాలి. ఆయన నాకు కొన్ని అబద్ధాలు చెప్పాడు” అన్నాడు.

“అబద్ధాలు చెప్పింది నరేష్— రాఘవరావు కాదు—” అంది పద్మావతీ దేవి.

“నా దగ్గరకు నరేష్ వచ్చినమాట నిజం. సతీష్ ని రక్షించమని అడిగిన మాట నిజం. కానీ ఇదంతా అతడు తనకుతానే చేయలేదు. రాఘవరావు చేయించాడు. అందులో నాకేమీ సందేహం లేదు—” అన్నాడు

వెంకన్న.

“ఎందుకు?”

“అది లెలుసుకుందుకే నేను రాఘవరా వింటికి వెళ్ళాలి —”

వెంకన్న కదలబోతూంటే — “ఇలా వచ్చి అలా వెళ్ళిపోతానంటున్నారు. అంత హడావుడెందుకు! రాఘవ రావింట్లో కుక్క లేదుగా. కనీసం ఆ డ్రస్సు మార్చుకుని వెళ్ళండి —” అంది పద్మావతిదేవి.

“అవును. బాగానే చెప్పావు. కుక్క గురించి నరేష్ ముందుగానే హెచ్చరించాడు కాబట్టి ప్రత్యేకమైన ఈ డ్రస్ వేసుకున్నాను. ఇప్పుడిక దీని అవసరం తీరిపోయింది —” అంటూ డ్రస్సు మార్చుకున్నాడు వెంకన్న.

వెంకన్న వేసుకున్న డ్రస్సు లోపల ప్రత్యేకమైన స్పాంజి వుంది. మొత్తం పొంటు, చొక్కా అంతా వెనుక స్పాంజితో నిండి వుంటుంది. శరీరానికా స్పాంజి తగులుతూంటే యెంతో హాయిగా వుంటుంది. కుక్క అతణ్ణి కరిచినా స్పాంజిని ఛేదించుకొని అతడి శరీరాన్ని తాకలేదు. స్పాంజిలో వుండే ఓ ప్రత్యేక రసాయనం కుక్క శరీరంలో ప్రవేశించి దానికి వెంటనే స్పృహ తప్పిపోతుంది. వెంకన్న చేతులకుకూడా ఆ స్పాంజి వున్న గ్లోవ్స్ వేసుకున్నాడు. ఆ డ్రస్సు బయటకు చూడడానికి మామూలుగానే వుంటుంది.

వెంకన్న తన డ్రస్సు మార్చుకుని — “నా ఆస్తినింటిచ్చేరీ?” అనడిగాడు.

“వాళ్ళను ప్రత్యేకమయిన పని మీద పంపాను.... —”

“ఏమిటది?”

“మీకు గురుండో లేదో— నేను ఈ కోణ కాపురానికి వచ్చినకోణ, ఇది ప్రత్యేకంగా జరుపుకోవాలని మల్లెపూలు తెమ్మని పంపాను, యెలాగో అలా సాధించుకురావాలని వాళ్ళకు మరీ మరీ చెప్పాను—....”

“కానీ ఈ సీజన్లో మల్లెపూలెక్కడ దొరుకుతాయి?” అన్నాడు వెంకన్న.

“ఆ సంగతి నాకూ తెలుసు, వాళ్ళకీ తెలుసు, మీకే తెలియడంలేదు—....”

“అంకే?”

“వాళ్ళకోణ సెలవిచ్చేకానని అర్థం చేసుకున్నారు వాళ్ళు, మీకే అర్థం చేసుకోకుండా ఇంకా రాఘవరావింటికి వెడతానంటున్నారు—....”

వెంకన్న చటుక్కున భార్యవంక చూశాడు.

ఆమె మల్లెపూవులాంటి చీర కట్టుకుని తనే మల్లెపూవులా వెలిగిపోతోంది. ఆమె యే సెంటు రాగుకుండో కానీ వంటి నుంచి కూడా మల్లెల పరిమళం వస్తోంది.

“ఇంకా నీకు మల్లె లెందుకు....?” అన్నాడు వెంకన్న.

“ఏమీ—నాకీ కేసు పూర్తయినా మీ రింకా రాఘవరావింటికి వెడతా నన్నట్లే—నాకూ మల్లెలు కావాలనిపించింది—” అంది పద్మావతీదేవి.

“నువ్వు చాలా తెలివైనదానివి, నేనిక రాఘవరావింటికి వెళ్ళడంలేదు, ఫోన్ చేసి వస్తా—” అన్నాడు వెంకన్న.

వెంకన్న ఫోన్ తీశాడు, నెంబరు తిప్పి—“హలో రాఘవరావు గారేనా— నేను— వెంకన్నని—....”

అన్నాడు.

“వెంకన్న గారూ! నరసింహం నా కంతా చెప్పాడు. కదిలిన డొంక నలాగే వుంచి మా పేరేమీ బయటకు రాకుండా హత్య కేసులోంచి సతీష్ ని తప్పించినందుకు కృతజ్ఞతలు—” అన్నాడు రాఘవరావు.

“థాంక్స్ చెప్పేముందు మీకో విషయం చెప్పాలి. మీ మేనల్లుళ్ళిద్దరూ కూడా డ్రగ్ అడిట్స్ కాదని వైద్య పరీక్షలో తేలింది. మిమ్మల్ని నే ననవసరంగా అనుమానించాను. కానీ యెంతాలోచించినా మీకూ నరసింహానికి మధ్య యేం జరిగిందో నే నూహించలేకపోతున్నాను—” అన్నాడు వెంకన్న.

“నా మేనల్లుళ్ళు రత్నమాణిక్యాలు వెంకన్న గారూ! వ్యాపారంలో నాకు వచ్చిన నష్టం గురించి విని వాళ్ళు నా కోసం యేమీనా చేస్తామన్నాను. నరసింహం గురించి వూర్తిగా వారికి చెబితే వాళ్ళు నాకు ధైర్యం చెప్పారు. డ్రగ్స్ తీసుకోవలసి వుంటుందని వాళ్ళకు ముందుగానే తెలుసు. కానీ వాళ్ళు డ్రగ్స్ తీసుకోకుండానే డ్రగ్ అడిట్స్ గా నటించారు. ఎక్కడా నరసింహానికి అనుమానం రానివ్వలేదు. డ్రగ్స్ కోసమన్నట్లు ప్రాణాలకు తేగించి యే పవేనా చేసేవారు. డ్రగ్ అడిట్స్ కావడం కంటే—డ్రగ్ అడిట్స్ గా నటించడం యెంతో కష్టం. అది వాళ్ళు అవలీలగా సాధించారు....”

వెంకన్న ఆశ్చర్యంగా—“ఇది చాలా చిత్రంగా వుంది. అయితే వాళ్ళు మీ అమ్మాయిని ప్రేమించిన విషయమేమిటి?” అన్నాడు.

“అదంతా కూడా నే నాడించిన నాటకమే! నా

మీద కృతజ్ఞత కొద్దీ వాళ్ళెప్పుడూ తమ మాటలు మరచిపోలేదు. రవిని చంపించడం కోసం నేనా నాటకాన్నాడవలసి వచ్చింది—....”

“రాఘవరావుగారూ! మీలో వియం గురుంచుకోవాలి. మీ మేనల్లుళ్ళు అడిట్టు కాదంటే అది పొరపాటు. వాళ్ళు కృతజ్ఞత అనే డ్రగ్ నేవీస్తే.... ఆ డ్రగ్ సరఫరా చేసి వాళ్ళను మీరు దుర్వినియోగం చేసుకున్నారు. మీ కథను తెలుసుకున్నాక—కృతజ్ఞతను మించిన ప్రమాదకరమైన డ్రగ్ లేదని నాకు తోస్తోంది—....” అన్నాడు వెంకన్న.

“వెంకన్నగారూ! మీరు చెప్పింది నిజం. ఈ నిజం నా కప్పుడో తెలిసినా—దాన్నెలా ఉపయోగించుకోవాలో తెలుసుకోలేకపోయాను. సతీష్—రవి యెదురింటి అమ్మాయిని ప్రేమిస్తున్నాడు. నేను కాదన్నానని ఆ సంబంధం వదులుకున్నాడు. ఇప్పుడా పెళ్ళి నేనే జరిపిస్తాను. నరేష్ కి స్వయానా నా కూతుర్నే యిచ్చి పెళ్ళి చేస్తాను. సతీష్, నరేష్ లు సమంగా ఉండేలా చూసుకుంటాను. ఇక మీదట నరసింహం వంటివాళ్ళు ప్రోత్సహించినా—పేదరికానికి నిరపడతాను తప్ప—చట్టవిరుద్ధమైన పనులు చేయను—....” అన్నాడు రాఘవరావు.

“రాఘవరావుగారూ! అత్యాశ కూడా ఒక డ్రగ్ లాంటిదే! దాని కలవాటుపడ్డవారు తమకు తామే కాక సమాజానికి కూడా అత్యంత ప్రమాదకరంగా కయారవుతారు. మీలో మార్పు వచ్చిందన్న నమ్మకంతో నా పని తోధనా ఫలితాలను గోప్యంగా వుంచుతున్నాను. ఇక

నెలవు—” అని ఫోన్ పెట్టేశాడు వెంకన్న.

“ఏమంటా దాయన?” అంది పద్మావతిదేవి.

వెంకన్న ఆమెకు జరిగింది చెప్పాడు.

“మీరు చాలా నిజం చెప్పారండీ! అత్యాశ, కృతజ్ఞత కూడా విభిన్నమైన ద్రగ్గు. అయితే అసమానమైన సామర్థ్యముండీ మీకు అత్యాశలేదు, ఎందరో మీ పట్ల కృతజ్ఞత కలిగివున్నా—అది మీ రుపయోగించుకోవడం లేదు. మీరు సామాన్యులు కాదు. అవతార పురుషులు—....”

“చాల్తే—నేనేం చేశానని! ప్రేమ మితిమీరితే అది ఒక ద్రగ్ వంటిదే—....” అన్నాడు వెంకన్న మొహమాటంగా.

“అమ్మయ్య—నా ప్రేమ మితిమీరిందని యిప్పటికైనా గ్రహించారా—” అంటూ పద్మావతి అతడివంక అదోలా చిలిపిగా చూసింది.

వెంకన్న—“యూ—” అంటూ ఆమెను దగ్గరగా లాక్కోబోయాడు.

సరిగ్గా ఆప్పుడే ఫోన్ మ్రోగింది.

రిసీవర్ తీసి—“హలో!” అన్నాడు వెంకన్న.

“పద్మావతిదేవిగారు కావాలి—” అందో స్త్రీ గొంతు.

వెంకన్న రిసీవర్ భార్యకందించాడు—“హలో! నేను పద్మావతిని....” అందామె.

“మేడమ్! నేను సీతమ్మను. ఆఫీసు గదిలోంచి మాట్లాడుతున్నాను. నేను, రాజమ్మ కలిసి మల్లెపూలు సాధించుకుని వచ్చాం—....”

144

తాము మలైపూలెలా సాధించుటని వచ్చినది నీకమ్మ
చెప్పుటని పోతొంది. ఆమె గొంతులో ఉత్సాహం....

భార్య అలా నీరసంగా ఎంకుక పోతొందో తెలియక
అయోమయంగా చూస్తున్నాడు వెంకన్న—....

—:అ యి పో యి ం ది:—